

شيخ اياز جي ڪهاڻين ۾ ڪردار نگاريءَ جو

تحقيقي ۽ تنقيدي جو جائزو

Characters of Shaikh Ayaz's Stories –
A Critical Analysis

Abstract:

Shaikh Ayaz is the star that shines on an eminent place on the sky of Sindhi literature. Because of his diction, Sindhi literature was enriched with new terms, traits, and trends, and purity of language prevailed in Sindhi poetry.

Shaikh Ayaz possesses a peculiar style in presenting his poetry. This peculiarity pervades in his prose too. Shaikh Ayaz wrote 24 stories, that too in the early stages of his literary career. That's why he is regarded as one of the initiating author of Sindhi stories.

Shaikh has made his mark in prose, as he has in poetry. Ayaz plied the pen, when Sindhi story was in its early days and only few authors were writing Sindhi stories. Characters of Shaikh Ayaz's stories were hardworking, revolutionary, oppressed, loving, cool, rebellious, and had sprouted from the soil and society of Sindh.

This paper is a study of stories of Ayaz and characters thereof.

شيخ اياز سنڌي ادب جو اهو ستارو آهي، جيڪو ادبي افق تي نمايان مقام

تي چمڪي ٿو. اياز جيڪو دڳ ورتو ۽ منزل تائين رسيو اهو سنڌي ادب ۽ ٻوليءَ لاءِ تمام گهڻو لاڀائتو هو. شيخ اياز پنهنجي شاعريءَ ۾ جيڪو منفرد انداز اپنائيو اهو پنهنجي ٻوليءَ کي امر ڪرڻ لاءِ اهو نهايت ئي شاندار ثابت ٿيو آهي. اياز جي منفرد ڊڪشن سبب سنڌي ادب ۾ نوان لاڙا، تشبيهون، محاورا ۽ استعارا متعارف ٿيا ۽ نج سنڌي ٻوليءَ ۾ شاعري جو رواج پيو.

شيخ اياز پنهنجي شاعريءَ ۾ اعليٰ فڪر ۽ نئين انداز بيان جو مالڪ آهي، پر اها خوبي ۽ سندس نثر خاص ڪري ڪهاڻين ۾ به نظر اچي ٿي. هتي شيخ اياز جي ڪهاڻين ۾ ڪرداري نگاريءَ جو جائزو پيش ڪجي ٿو. اياز شاعريءَ جيان ڪهاڻين ۾

به پاڻ موڪيو آهي. شيخ اياز جديد سنڌي ڪهاڻي جي شروعاتي دؤر ۾ قلم کنيو، ان وقت تمام گهٽ سنڌي ڪهاڻيڪار هئا. شيخ اياز جي شاعريءَ جو پاسو مضبوط هجڻ ڪري پڙهندڙن طرفان سندس ڪهاڻين ڏانهن ايترو ڌيان نه ڏنو ويو آهي، پر سندس ڪهاڻيون سنڌي ادب ۾ ڪهاڻيءَ جي اوسر واري دور جون آهن.

ڊاڪٽر انور فگار مطابق: ”اياز جون ڪهاڻيون سنڌي ادب جو اڻ مٽ سرمايو آهن. اهي ڪهاڻيون هڪ ڀيرو ڇپجڻ کان پوءِ وري ٻيهر ڪونه ڇپيون. جو اها مڃتا حاصل ڪري سگهن ها يا ادبي تاريخ جي محققن ۽ نقادن آڏو مقام پائي سگهن ها.“ (1)

نه ڄاڻ اهي ڪهڙا سبب آهن جو سندس ڪهاڻين ڏانهن ڌيان نه ڏنو ويو آهي، شايد ته پڙهندڙ سندس شاعريءَ جي سحر ۾ وڌيڪ مائل رهيا آهن. جئين جمال ابڙي، اياز جي ڪهاڻين بابت چئي ٿو ته ”سندس عظيم شاعريءَ جي ڪري سندس افسانن نويسيءَ وارو پهلو ماڻهن کان اوجھل رهيو. مون کي موجوده دؤر جي ڪهاڻي جو ابو سمجهيو يا سڏيو وڃي ٿو، حقيقت ۾ اهو سهرو به شيخ اياز تي آهي.“ (2)

شيخ اياز جي ڪهاڻين جا ڪردار، سنڌ جي سماج جي عڪاسي ڪندڙ سڃاڻپ، ڪي انقلابي، ڪي ڌڻڀيل، ڪي سلجھيل، ڪلڻا، ڪي باغي ۽ محبت جا علم بردار آهن، ۽ سڀ ڪردار اسان جي سماج مان اسريل آهن. اياز جي ڪهاڻين ۾ ڌرتيءَ جي خوشبو ڦهليل آهي. سندس ڪردار ڌرتيءَ سان محبت ڪندڙ آهن.

سندس چواڻي ”مان نه پاڪستاني آهيان. نه اڪنڊ هندستاني. نه سماج جي سطحي رسم ۽ رواج جو پابند، نه انقلابي طبقي جي اڃاڻي جوش سان شامل، نه ساهيت جي جهوني، يڪرنگي تصوير جو ڦاٽل، نه ڍونگي ترقي پسندن جي جنسي اگهاڙپ جو مشتاق.“ (3)

شيخ اياز ڪل 24 ڪهاڻيون لکيون. اهي به پنهنجي شروعاتي دؤر ۾، جنهنڪري اياز سنڌي ڪهاڻيءَ جي بنيادي ڪهاڻيڪارن ۾ ليکيو وڃي ٿو. ان کان پوءِ وري اياز ڪڏهن ڪهاڻيءَ لاءِ قلم نه کنيو.

شيخ اياز جي ڪهاڻين جو ڪتاب ”جي تند برابر توربان“ جي نالي سان ڊاڪٽر انور فگار هڪڙي سهيڙيو آهي، جنهن ۾ اياز جون سڀ ڪهاڻيون شامل آهن. ان ڪتاب ۾ جمال ابڙي ستار پيرزادي ۽ ڊاڪٽر قاضي خادم جا اياز جي ڪهاڻين تي رايا پڻ شامل آهن. اياز جي ڪهاڻين جا موضوع ۽ عنوان ٽراڻا آهن. هتي سندس ڪهاڻين جي ڪردارن جو مختصر جائزو پيش ڪجي ٿو.

تون مان به هلون هن فافه ڪشيءَ ۽ عصمت فروشيءَ جي دنيا کان دورا هيءَ دنيا جتي ڪيت تي هاريءَ جو خون، پسيني جيان وهي رهيو آهي، هي دنيا جتي بازار ۾ مزدورن جو گوشت وڪامي رهيو آهي ان دنيا کان دور، محبت ۽ فراغت جي دنيا ۾ جتي هي ڏينهن رات جي جاکوڙ ۽ جفاڪشي نه هجي. زندگي پرايٽري آمد رفت نه هجي. جتي چالاڪي نه هجي. هڪ مني مني ۽ ماني ماني دنيا ۾.

هن ڪهاڻيءَ ۾ شيخ اياز جا ڪردار باغي ۽ خيالي سوچ رکندڙ لڳن ٿا ۽ اهڙي دنيا جو خاڪو جوڙين ٿا جيڪا ممڪن نه هجي. جتي انسانيت جو قتلام ۽ استحصال نه هجي. ڪهاڻيءَ ۾ منظرڪشي سٺي ڪيل آهي. مرد ۽ عورت جي حسن کي عمدہ تشبيهن سان بيان ڪيو آهي. جئين نجمه جي حسن جي تعريف ڪندي موهن چئي ٿو ته ”نجما تنهنجا اهي ڊگها وار پٺو زيتوني رنگ سنهڙا آلا ڇپ مون کان وسرندا.“ هيءَ ڪهاڻي اياز جي شروعاتي ڪهاڻين مان آهي پر پوءِ به سندس ڪهاڻيءَ ۾ فڪر، ٻوليءَ ۽ منظرڪشي سان گڏ ڪردار پختا نظر اچن ٿا.

ڪلٽي: هن ڪهاڻيءَ ۾ شيخ اياز لفظن ۽ جملن جو جادو رچايو آهي. ڪلٽيءَ جهڙا ڪردار اسان جي پهاڙيءَ واري سماج ۾ کوڙ سارا ملندا. ڪلٽيءَ کي پڙهندي، پڙهندڙ ڪلٽ به لڳي ٿو ۽ کيس ڪلٽيءَ تي پيار به اچي ٿو ته ڪاوڙ به !!! ڪلٽيءَ جو اهو نازڪ احساسن وارو ڪردار آهي.

ڊاڪٽر شمس الدين عرساڻيءَ مطابق: ”البت سندس سڀني ڪهاڻين ۾ ڪلٽي فني نقطئه نگاهه کان بلڪل ڪامياب چئي سگهجي ٿي. جنهن ۾ هڪ عورت جي ڪردار جي عملن مان سندس نفسياتي رغبت کي عيان ڪيو ويو آهي.“ (5)

هن ڪردار بابت ستار پيرزادو لکي ٿو: ”جنهن چوڪريءَ جي لڙڪن ۾ به تهڪ شامل هجن ۽ تهڪن ۾ لڙڪ ته ڪهڙو ڪافر آهي جيڪو اهڙي ڪردار تي اڪن ڀڃڪن نه ٿئي.“ (6)

اياز جي تخليق ڪيل ڪلٽيءَ جو ڪردار سهڻي سيرت وارو ڪردار آهي جيڪو هر ڪنهن جي دل ۾ گهر ڪري وڃي ٿو. پروفيسر منگهار رام ملڪاڻي لکي ٿو ته ”هيءَ هڪ نهايت نفيس سيرت نگاري جي آکاڻي ۽ سنڌ ۾ نڪتل اصولڪين ڪهاڻين مان آخرين شاهڪار آهي.“ (7)

ڪارو رنگ: شيخ اياز جو مطالعو ۽ مشاهدو نهايت وسيع هو. جنهنڪري سندس قلم ڪلٽ وقت لفظ اڏامندا وٽس اچي ويندا هئا. ائين ئي ”ڪارو رنگ“ ڪهاڻيءَ ۾ جيڪو ڪردار کنيو ويو آهي اها عورت جيڪا پنهنجو رنگ ڪارو هجڻ جي ڪري احساس

شاننا: دنيا جي هر سماج ۾ رهندڙ ماڻهو اهو سوچيندو آهي ته زندگيءَ ۾ تڪليفون، عذاب ۽ ڏلتون نه هجن. برابري هجي ۽ زندگي شان سان گذري اياز جي ڪهاڻي ”شاننا“ جو ڪردار به ڪجهه اهڙا ئي خواب ڏسي ٿو شاننا ڪهاڻيءَ ۾ اياز جون ڏنل تشبيهن شاندار آهن. هن ڪهاڻيءَ ۾ اياز سماج جي حقيقت وانگي ڪئي آهي. شاننا هڪ وئشيا جو ڪردار آهي. جنهن کان سندس احساس جو اظهار ڪرايو اٿس. هوءَ رامون پئنگيءَ سان پڇي وڃي شادي ڪرڻ جي خواهش ڪري ٿي. پر رامون روزانو ڪانٽس مٺائي رڳو ان لاءِ ٿو وٺي ته سندس ٻار بکيا نه سمهن. هوءَ جڏهن کيس شاديءَ لاءِ چوي ٿي ته رامون کيس ورائي ٿو ته ”پر ماتما توکي سُڪي رکي، مون کي زال آهي، ٻار آهن، جيڪي مٺائي کائي توکي آسيس ڪندا آهن... مون کي هڪ جهوپڙي آهي، جنهن ۾ نه بجلي، نه غسل خانو، نه غالجيا نه پلنگ. مان توکي ڪٿان پاليندس، ٻيو ته مون کي نيات وارا ڇا چوندا؟ رامون جا اهي لفظ ٻڌي هوءَ جڻ پُري پوي ٿي. سوچي ته هڪ پئنگي به مون سان چوٽ ڇات پيو ڪري! مطلب ڪا وئشيا عزت جي زندگي به نه ٿي گذاري سگهي.

رفيق: شيخ اياز جي هيءَ ڪهاڻي انهن ڪامريڊن جي ڪهاڻي آهي، جن مان ڪجهه ڪردار اشتراڪيت ۽ ڪجهه سوشلسٽ نظريي جا آهن. پر سڀني ڪردارن جو مقصد هڪ ئي نظر اچي ٿو سماج ۾ تبديلي سک، شانتِي، هڪجهڙائي برابري ۽ غريب طبقي جي لاءِ وڙهڻ وغيره. اياز هن ڪهاڻيءَ جي شروع ۾ ٻوليءَ جي صيغي جي غلطي ڪئي آهي لکي ٿو ته ”اڄ ڊاڪ مزدورن جو اسٽرائيڪ پورو ٿيو هو.“ اسٽرائيڪ لفظ جنهن جي معنيٰ هڙتال آهي، اهو سنڌيءَ ۾ مونث آهي.

ڊاڪٽر شمس الدين عرساڻيءَ مطابق: ”رفيق - ڪهاڻيءَ ۾ مزدورن جي اتحاد جو ذڪر آهي ۽ خود رفيق جو لفظ ڪامريڊ طور استعمال ڪيو ويو آهي. هندو مسلم اتحاد جو خاڪو به ان ۾ ڏسجي ٿو جنهن جو نهايت ئي بي باڪ ۽ جرئت مندانه اظهار ڪيل آهي. از نسوا سنڌي قوميت جي به هڪ معصوره شڪل نظر اچي ٿي. ائين لڳي ٿو جڻ هي ڪهاڻي صرف آدرشن ۽ نظرين لاءِ لکي آهي. ان ڪري ان جا فني پهلو جهڪا ٿي ويا آهن.“ (4)

”رفيق“ ڪهاڻي عمدہ سوچ رکندڙ ڪردارن جي ڪهاڻي آهي. جنهن ۾ نجمه ۽ موهن مکيه ڪردار آهن. ڪهاڻي ۾ ڪردارن کان ڪامريڊ لفظ جي جاءِ تي رفيق لفظ ڪتب آندو ويو آهي، جيڪو ڏاڍو سهڻو لڳي ٿو ڪهاڻيءَ ۾ نجمه موهن کي چئي ٿي ”آءُ ته

۾ عجيب ڪشمش ڏيکاري وئي آهي جڏهن عزيزن رضيه جي گهر به اچي ٿو ۽ نوران جيڪا رضيه جي ماءُ آهي، ان کي امي به چئي ٿو. پر رضيه جي شادي ڪٿي ٻئي هنڌ ٿيڻ. ڪنهن حد تائين هڪ سوال پيدا ڪري ٿي ته رضيه جو ايترو جلدي شادي لاءِ ها ڪري ٿي ۽ ڇو عزيز سان رابطو به نه ٿو ڪيو وڃي. انهن ڪجهه خامين باوجود ڪهاڻيءَ ۾ مڪالم ۽ تشبيهون لفظن جو جاندار ۽ بهترين ڳانڍاپو آهي جئين ..“ رضيه ٿڌو ساهه کڻي گذريل محبت تي قل پڙهي ڇڏيندي، نوران ساهي پتي وري الحمد شروع ڪندي هوءَ محبت کي لٽي ڇڏيندي، هي پتي کيس ڏيکاريندي ته ”ڪوڙي ڪڇ تي ماڻڪ پئي مٽين“.

پهريون ۽ ٻيون خط: دنيا ۾ اڪثر ڪوبه انسان پنهنجي حال مان خوش نه هوندو آهي، هن ڪهاڻيءَ جو ڪردار نثار به پنهنجي حال مان خوش نه آهي، نثار نالي هڪ غريب ٽپاليءَ جي هيءَ ڪهاڻي ان جي ارمانن، حسرتن ۽ ڪجهه غير فطرتي خواهشن جي چوگرد ڦري ٿي. جئين: ”نثار سڄي عمر ڪنوارو رهيو ۽ سوچيندو هو ته بابو به ساڳيءَ طرح ڪنوارو رهيو هجي ها ته ڪهڙو نه چڱو ٿئي ها.“ اياز هن ڪردار جي احساس محروميءَ ۽ بي چينيءَ کي بيان ڪيو آهي. حق ۽ سچ جي ڳالهه ڪندڙن کي ازل کان چٽيو ويندو آهي يا پوئتي ڪيو ويندو آهي، نثار سان ائين ٿئي ٿو جڏهن ٽپالن جي حق جي حاصلات جي اڳواڻي ڪري ٿو ۽ جدوجهد ڪري ٿو ته نوڪريءَ تان لاٿو وڃي ٿو ۽ انسان جڏهن مايوسي جي ڪيفيت ۾ ايندو آهي ته به رستا وٺندو آهي هڪ پاڻ ختم ڪرڻ جو بيونوشي جو نثار به نشو ڪري پاڻ کي گم ڪري ڇڏي ٿو.

ٻرو چڪي زنت: اياز هن ڪهاڻيءَ ۾ هڪ چور جي جي ڪردار کي چٽيو آهي، جيڪو چوري ڪرڻ ته اچي ٿو پر چوريءَ بدران سندس دل چوري ٿي وڃي ٿي. شيخ اياز جي هيءَ هڪ ڪمزور ڪهاڻي چٽي سگهجي ٿي. جنهن ۾ حقيقت پٽو بلڪل گهٽ آهي. پر ڪي ڪهاڻيون خيالي ۽ افسانوي حقيقت جي رنگ کان خالي به هونديون آهن. شيخ اياز هن ڪهاڻيءَ ۾ نثر جو بهترين استعمال ڪيو آهي پر ڪٿي مشاهدي جون، ڪٿي لفظن جون ڪجهه ٽيڪنيڪي غلطيون به ڪيون آهن. جنهن ڪري ڪهاڻي بي مزي ٿي پئي آهي. جئين اياز لکي ٿو ته ”هن ڪهاڙي پٽ جي آڏو رکي، لوهه جي ڪليءَ سان پٽ کوٽڻ شروع ڪئي.“ لوهه جي ڪليءَ جو هتي استعمال ڪنهن حد تائين ناموزون لڳي ٿو ڇو ته ڪلي ته ننڍي ٿيندي آهي ۽ پٽ کي کوٽڻ لاءِ رنبي يا انبوڻي جي ضرورت پوندي آهي. ٻئي هنڌ اياز لکي ٿو ته هن پٽ ۾ ماڻهو جي لنگهن

ڪمٽريءَ جو شڪار آهي. اسان جي سماج ۾ جئين پوري رنگت رکندڙ کي خوبصورت سمجهيو ويندو آهي. پر عورت جيڪا ايسٽائين احساس ڪمٽري جو شڪار هوندي آهي. جيستائين ان کي ڪو چاهڻ وارو مرد نه ملندو آهي ۽ اياز به هن ڪهاڻيءَ ۾ ڪاري رنگ جي عورت جي ڪردار کي پهريان اداس ۽ گم سُر ڏيکاريو آهي. ٺهڪندڙ تشبيهون ڏيندي هن ڪاري رنگ کي به خوبصورت قرار ڏنو آهي. ان ڪاري رنگ جي عورت کي جڏهن ڪنهن جي چاهت ملي ٿي ته هوءَ نڪري پوي ٿي. هتي به اياز جي اک جو ڪمال آهي جو هو لکي ٿو ته ”سندس چاٽي گهگهري مان چڻ ڦاٽي ٿي، سندس ڳل ڀرجي آيا هئا. کاڌيءَ جي ڪپڙن جي بدران کيس پٽ جي پنجابي ڊريس پئي هئي. هن مون کي ڏسي مرڪيو. سندس مرڪ ۾ چالاڪي ۽ شرارت هئي. پهريون دفعو مون کي سندس ڪارو رنگ بد صورت لڳو هو. چڻ هوءَ ڏاڻن ٿي لڳي. ڪاري ڏاڻن!“

اسان جي سماج ۾ پيار ڪندڙ چوڪريءَ کي گهٽ نگاهه سان ڏٺو ويندو آهي، اياز به روايتي انداز ۾ ان کي ڏاڻن ڪوٺي ٿو ’سفيد وحشي‘ مجموعي ۾ اياز پنهنجي هن ڪهاڻي کي سرٿيليست ڪهاڻي به چيو آهي.

سهڻي سير ۾: هن ڪهاڻيءَ ۾ سهڻيءَ جي ڪردار تي اياز قلم کنيو آهي، اسان جي سماج ۾ سهڻيءَ جي ڪردار کي، منفي نظرن سان ڏٺو ويندو آهي. پر لطيف جيان اياز به پنهنجي شاعري ۾ سهڻي کي مثبت ۽ سورمي ڪري پيش ڪيو آهي. هن ڪهاڻي ۾ به اياز ميهار ۽ سهڻي جي سنڌو جي سيرن ۾ ملڻ جي منظر کي چٽيو آهي. هي مختصر ڪهاڻي پڙهڻ کان پوءِ ڪجهه دير لاءِ ته ماڻهو اداس ٿي وڃي ٿو. هن ڪهاڻيءَ ۾ اياز جي لفظن ۽ تشبيهن جي شهنشاهي قائم آهي.

نوران: هن ڪهاڻيءَ جا ٽي مکيه ڪردار آهن. نوران، عزيز ۽ رضيه. نوران، جيڪا ازدهاجي زندگي جي شروع ۾ ئي مڙس جي محبت کان محروم ٿي وڃي ٿي ۽ هن کي دل گهريو دلبر به نه مليو. پوءِ جڏهن پنهنجي ڌيءَ رضيه کي عزيز جي ويجهو ڏسي ٿي ۽ انهن جي محبت ۽ ويجهڙائي ٿئي ٿي ته انساني فطرت جيان کيس اها ڳالهه کيس پاڻءِ نه ٿي پوي پنهنجي ڌيءَ ۽ عزيز کي ڇڏڻو ڏيندي رهي ٿي. رضيه، عزيز ۽ نوران جهڙا ڪردار اسان جي سماج ۾ ڪافي آهن. اياز انهن جي فطرت ۽ طبيعت کان واقف ٿي جوڙيا آهن. انساني فطرت آهي. جڏهن انسان ڪجهه وڃائيندو آهي ته پوءِ ئي ان جو قدر ۽ اهميت سمجهندو آهي. هن ڪهاڻي ۾ به نوران ۽ رضيه جا ڪردار وڃائي ڪري خوب پڇتائين ٿا پر احساسن کان عاري نه آهن. هن ڪهاڻي ۾ ڪردارن جي ڪهاڻي

هي هاري! هن ڪهاڻيءَ پراياڙ تن ڪردارن کي ڪٺيو آهي. هڪڙو خوشحال ۽ سهڻي زال رکندڙ هاريءَ جو ڪردار ٻيو شمن مڇيءَ ۽ ٽيون وڏيري ڪريمر بخش جو ڪردار. ساڙ ۽ حسد ته انسان جي فطرت ۾ هميشه کان رهيو آهي. سماج ۾ ماڻهو ڪڏهن به ڪنهن شڪيبي ماڻهو کي سهي نه سگهندا آهن. صالح هاري جيڪو ٻهراڙيءَ جو عام قسم جو هاري آهي. هاريو ڪرڻ سان گڏ وڏيري جي اوطاق جي سار سنڀال ۽ صفائي ستراڻي رکي ٿو. شوق مان ڀلو ڏاند پاليو اٿس ۽ گهر واري به سهڻي اٿس. جنهن لاءِ اياز ڪائنس چوڙائي ٿو ته: ”دنيا ۾ ٻن شين سان سر لڳندو هو. هڪ گهر واري ۽ ٻيو ڏاند سان. ڏاند ته نه هو پڪي هو پڪي هو! جڏهن گوءَ ۾ ڀڄندو هو ته ڏهين ماڻهو ڏندن آڱريون ڏيندا هئا. واهه ٿي پڪي! ڇڻ تارو ڏٺو! هوا سان ڳالهيو ڪندو ويندو هو هوا سان!“

وڏيري ڪريمر بخش ۽ شمن مڇيءَ جهڙا ڪردار اڄ به اسان جي سماج ۾ موجود آهن. شمن مڇي غريب هاريءَ کي وڏيري جي ماڻهن هٿان موچڙا به هٽائي ٿو ۽ ڏاند به چوري ڪرائي ٿو ۽ خوش خوش سماج ۾ هلي ٿو. اياز شموءَ جي ڪردار ذريعي اهو ڏيکاريو آهي ته سماج ۾ اهڙا ڪردار گهڻائي آهن. صالح هاري جي پير جو مڙو ڀڄي پوڻ ڪري هو ڪمائن کان حلاق ٿي وڃي ٿو ته سندس زال پورهيو ڪري ٿي ۽ زبور ڪپائي کيس صحتياب ڪري ٿي پر ان جي دؤران هوءَ ۽ ايتري مجبور ٿي وڃي ٿي ۽ ڪٿي پوي ٿي جو وڏيريءَ اڳيان جهڪڻو پويس ٿو. صالح کي خبر پوي ٿي ته سندس ڏاند ڪنهن وٽ آهي ۽ پوءِ ان کي واپس آڻڻ ۾ دير ٿي نٿو ڪري. پر شمو کي ته ساڙ پورو ڪرڻو آهي، کيس چتر ڪري اوڙاپي ته چويس ٿو ”مال موٽائڻ وڏي ڳالهه نه آهي. ڇڙو ڪوئي زال موٽائي. پر ڪنهن ۾ غيرت به هجي. چوڏهين صدي آهي.“ ان تي صالح کيس وڙهي پوي ٿو پر شمو کيس ان جاءِ تي وٺي وڃي ڏيکارڻ لاءِ زور ڀريس ٿو ته تنهنجي زال هن وقت به وڏيري وٽ هوندي ۽ صالح ڪهاڙيءَ کڻي اتي پهچڻ سان بنا سوچڻ جي پنهنجي حور جهڙي زال جي سسي ڌڙ کان ڌار ڪري ڇڏي ٿو ۽ اڃا وڏيري تي وار ڪري ٿي ٿو ته شمو کيس مٿي ۾ ڌڪ هڻي ڪڍيس ٿو. پر صالح جهڙو ڪردار جنهن جو سڀ ڪجهه هليو وڃي ٿو. شموءَ جي شيطانگيريءَ سبب هو موت جي به واٽي تي پهچي ٿو.

جي تنڊ برابر توريان: هي شيخ اياز جي فلسفيائي انداز ۾ لکيل ڪهاڻي آهي. منهنجي ذاتي راءِ موجب هن ڪهاڻيءَ ۾ اياز پنهنجي جهلڪ به ڏني آهي. هن

جيترو ٻر ناهي آسمان ڏانهن ڏٺو. وهائو تي نظر ڪري هن سوچيو ته رات جو ٽيون ٻهر ٿيو آهي. هن ٽڪري ۾ غلطيون آهن هڪ ته اياز هن ۾ ’ڪاٺ‘ کي ٻر چيو آهي ۽ ٻيو وقت جي حوالي سان ڪهاڻيءَ ۾ تضاد آهي. وقت ائين جو چور چوري ڪرڻ اڪثر اڌ رات ۽ ٽئين ٻهر جي وچ تي نڪرندا آهن. هي چور به ٻئين ٻهر ۾ چوري ڪري رهيو هو ته پڪڙجي پوي ٿو ۽ پڪڙجڻ وقت به اهو ئي ٿيندو يا اڳتي هلي رات جو چوٿون ٻهر ٿيندو پر اياز اڳتي لکي ٿو ته: ”ٽئين ڪٺ تان اٿي چيو ته: ”ادي ڊيلان! هاڻي رات جو ٻيو ٻهر ٿيو آهي. ننڊ ته هونئن نه ايندي، تون راڻو ڳاءُ مان تڙو وڃايان ۽ ٻيا سڀ جهمر وجهن.“ هنن مڪالمن ۾ چتو تضاد آهي ته چور ٽئين ٻهر ۾ چوري ڪري ٿو ۽ پڪڙجي ٿو. وري ٻئين ٻهر ۾ اهي عورتون ڪيئن ڳائڻ ٿيون جڏهن ته اهو اڳتي هلي وقت گذرڻ سان اُسر يا چوٿون ٻهر هجڻ گهرجي. ڪهاڻيءَ ۾ اڳتي هڪ جاءِ تي جملو آهي ته ”چاڏي پيرن ۾ جهلي هن مانڌائي ٿي هلايو.“ جڏهن ته صحيح جملو هئين ٿيندو ته ”چاڏي پيرن ۾ جهلي هن مانڌائي پئي هلائي.“ هن ڪهاڻيءَ جا سڀ ڪردار ۽ مکيه ڪردار ڊيلان ۽ جانو پئي ڀروچ آهن ۽ ڀروچ مادي کي نر ۽ نر کي مادي چئي ويندا آهن. شايد ان جي ڪري اياز به ڀروچڪي لهجي ۾ لکيو آهي. ڪهاڻيءَ ۾ گهڻيون ڳالهيون حقيقت جي برعڪس ۽ تسليم ڪرڻ جهڙيون ناهن. جهڙيءَ طرح هڪ چور کي گهر جا مرد پڪڙي سوگهو ڪري پاڻ گهران نڪري وڃن ٿا، هڪ اڪيلي جوان چوڪري ۽ ننڍو ٻار، ڇڏي وڃن ٿا. هن ڪهاڻيءَ ۾ جانو جيڪو ڊيلان جو مٽر مٺڙو آواز ٻڌي ان تي عاشق ٿي پوي ٿو. اها هڪ سوگهي ٿيل چور تي رحم ڪري کيس ماني ڪارائي ٿي ۽ واپسون اگهيس ٿي ته جانوءَ جا وارا نبارا ٿي وڃن ٿا! پر افسانن يا ڪهاڻين ۾ جيئن ته هٿرادو ۽ خيالي ڪردار هوندا آهن. شايد ڪهاڻي مڪمل ڪرڻ لاءِ اياز ائين ڪيو آهي.

هڪ شمع به پروانا: اياز هن افساني ۾ هڪ حقيقي داستان سليم ۽ انارڪليءَ کي موضوع بڻايو آهي. شهزادي سليم. انارڪليءَ ۽ مهربانن جي هن ڪهاڻيءَ ۾ انارڪلي، شهزادي سليم جو بادشاهه جي اڳيان راز ڪندي مري وڃي ٿي. توڙي جو هوءَ ڄاڻي ٿي ته شهزادو مهربانن سان پيار ڪري ٿو. اياز هن ڪهاڻيءَ ۾ هڪ مرد جو ٻن عورتن لاءِ پيار ۽ ٻن عورتن جو هڪ مرد تي فدا ٿيڻ جي ماحول کي حقيقي انداز ۾ پيش ڪيو ويو آهي.

ڪيو تڏهن ٻنهي کي چيائين ته ”پنهنجا پنهنجا دوست چونڊيو. هن جو ايترو چوڻ، ۽ ساري مخلوق جو خوشيءَ سان ساٿ ڏيڻ. هر ڪو ئي وڃي خوشيءَ جي پاسي بيٺو ۽ ٻئي طرف غم وڃي ڪارواڪيلو بيٺو رهيو. خدا فيصلو ڪيو ته غم جي قسمت ۾ تنهنائي آهي. پوءِ جڏهن سڀني مخلوق ٽٽڻ پڪڙڻ لڳي تڏهن چوريءَ چوريءَ شراب غم جي ويجهو آيو ۽ سس پس ڪري چيائين ته ”تون غم نه ڪر، مان ظاهري طرح ته خوشي سان آهيان. پر دلي طرح توهان آهيان. اڄ هن جي زندگي جو شراب غم سان اهو قول نڀائي رهيو آهي.“ (9)

افسانوي ادب جا ڪردار اهڙا هجڻ ڪپن جيڪي سماج ۾ ٿيندڙ برين عادتن کان نفرت ڪن. هن ڪهاڻيءَ جو ٻيو ڪردار شمع آهي. جيڪو به سماج جي دقيانوسي رسمن ۾ جڪڙجي ختم ٿي وڃي ٿو. اياز جي هيءَ ڪهاڻي نثر، شاعري ۽ فلسفي جو مڪسچر آهي ۽ انتهائي شاندار تشبيهن. ڊاٽلاڳن جي ادائگي اعليٰ درجي جي آهي.

چار ايڪٽ ٻني: شيخ اياز سنڌي نثر ۾ جهڙيءَ طرح سان تشبيهن جي نواڻ آندي ۽ ان ۾ جيڪا روايت آهي اها اياز جي لکيل ”چار ايڪٽ ٻني“ ڪهاڻي ۾ به نظر اچي ٿي. گذريل ڪيترن ڏهاڪن کان وڏيرو اسان جي سماج ۾ جنهن طرح سان قابض رهندو آيو آهي. جنهن مان اڄ تائين اسين چند نه ڇڏائي سگهيا آهيون. اهڙن ڪردارن جو تسلسل اڄڪلهه اسان جي سنڌي تي وي چيئڻن تي به ڏيکاريو وڃي ٿو. هن ڪهاڻيءَ جا ڪردار به پنهنجي معاشي مسئلن ۾ جڪڙيل وڏيري جا محتاج آهن. شاهو جيڪو وڏيري الله بخش جو هاري آهي. ان جي ٻني ڪيڙي ٿو ۽ هڪ رات ان جي چوڻ تي پاڻيءَ جي واري تي پنهنجي پٽن رمونءَ ۽ جانوءَ کي ساڻ ڪري ٻنيءَ تي وڃي ٿو. هن ڪهاڻي جا ڪردار ٻيٽ کان مجبور ٿي رت وهائڻ ۾ دير نٿا ڪن. شاهو ٻنيءَ تي خيالن تي خيالن ۾ يادون تازيون ڪري ٿو.

شاني، جنهن سان هو گجهه ڳوهر ۾ پريت جي ڏوريءَ ۾ ڳنڍيل هو ۽ ان جي خوبصورت تي سوچي سندس جي جسم ۾ سرائيون اچي وڃن ٿيون، ان کي ڪئين ڪاري ڪري ماريو ويو ۽ پاڻ تان ڌڪ بچائي ويو پر سندس شانيءَ جا قاتل غائب ٿي ويا. وڏيري جي چوري تي نه وڃڻ لاءِ کيس جيڪو پوڳڻو پيو هئس اهو سوچيندي شاهو ٿوري اک پٽي ٿو ته جيڪا چوري مون ڪئي به نه هئي ته وڏيري جيڪي موچڙا ڪارايا

ڪهاڻيءَ ۾ هڪ شاعر، جيڪو وڪيل به آهي، اياز ان جي پراڻين يادن جي دري کولي ٿو. غزاله ۽ شيار ۽ ان جي پيٽ شيلاهن ڪهاڻيءَ جا ڪردار آهن. جيڪي حالتن کان مجبور ٿي هڪ ٻئي کان جدا ٿين ٿا.

موهن ڪلپنا مطابق: شيخ اياز سنڌ جو وڏو شاعر آهي. ڪو شاعر جڏهن ڪنهن موضوع تي ڪهاڻي لکندو ته رڳو ان جو نثر تي ڪهاڻي کي ڪٽي بيهندو.

”جي تند برابر توريان“ ڪهاڻي هڪ شاعر تي آڌاريل آهي، جيڪو سنڌي آهي، خوشي براءِ ادب ۽ ادب براءِ زندگيءَ جو حامي آهي. هن جي دعويٰ آهي ته جو انگريز اليٽ نٿو پڙهي، اهو انگريز نٿو ٿي سگهي، ۽ جو شاهه لطيف نٿو پڙهي اهو سنڌي نٿو ٿي سگهي. چاهي ته ڪردار وڪيل ٿي سگهي ٿو، پر هو ڪا جوابداري ڪٿن نٿو چاهي. شمع سان محبت ٿو ڪري، شمع جي شادي هڪ شاهوڪار سان ٿيڻ جي رٿا آهي، سو غريب شاعر سان شادي ڪري، زندگي کي ڪيئن منهن ڏئي، بجاءِ ان جي اياز هن کي نمونيا جي بيماريءَ ۾ ماري ٿو ڇڏي. ٻئي غزالا سان عشق ٿو پڄائي، ته انساني فطرت موجب کيس شمع ياد نٿي اچي. وري به ساڳيو مسئلو ته غزالا هن سان شادي تڏهن ڪندي جڏهن هو به ڪو ڪر ڏندو ڪندو. هوءُ هڪ دفعو پاڻ جتنا ئي کيس ائين چوي ٿي: ”جي مان توکي وڌيڪ پياري آهيان، ته توکي شاعري ڇڏي پوندي.“ جواب ۾ چويس ٿو ”شاباس! تون غلط سوچيو آهي ته مان توکي چونڊيندس.“ اهو ڪردار هڪ آدرشواڻي آهي، پر شاديءَ جي ٻنڌڻ ۾ به فاسي، اهڙو ڪو سبب ڪهاڻي ۾ نه ڏيکاريو ويو آهي. يا ته ڪو انقلابي آدرش اٿس. جنهن سبب هو ڪنهن جي زندگيءَ جو جوڪم نه ٿو ڪئي. اهو به ڏيکاريو نه آهي. ان ڪري شاعر ڪنهن به قسم جي همدردِي چڪي نٿو سگهي. گهر يا پائيدار اثر نٿو ڇڏي اظهار خوبصورت آهي“ (8)

اڄڪلهه ته اهو غلط رجحان عام ٿي پيو آهي ته غم جي حالت ۾ شراب ۽ سگريٽ جو سهارو ورتو وڃي ته غم گهٽجي ٿو. تخليقار سماج ۾ ٿيندڙ برائين ۽ بچراين جي نشاندهي ڪري انهن کي برو چوندو آهي پر اياز پنهنجي ڪردار کان شراب نوشيءَ کي هڪ مثبت شيءِ طور پيش ڪري ٿو.

”هو غم کان نجات پائڻ لاءِ شراب پئڻيندو هو، پر شراب کيس ويتر غمگين ڪندو هو. هن هڪ پيري لکيو هو ته “جڏهن خدا ڪائنات خلقي ۽ خوشيءَ ۾ غم پيدا

شرابي: اهو مٿي بيان ڪيو ويو آهي ته هڪ تخليقار ڪي اهڙي قسم جون ڳالهيون نه لکڻ گهرجن، جن سان سماج ۾ ڪنهن بري عادت کي هٿي ملي. ائين اياز جي هن ڪهاڻي ’شرابي‘ به هنن لفظن سان شروع ٿئي ٿي ته ”پئڻيندو هو ته جئيندو هو ته سندس زندگيءَ موت جئين خاموش هوندي هئي“.

ڊاڪٽر غفور ميمڻ ’شرابي‘ ڪهاڻيءَ بابت لکي ٿو ته: ”هيءَ مختلف نوعيت جي ڪهاڻي آهي، جنهن ۾ زندگيءَ ۽ موت، انسان ۽ دنيا بابت سوال اٿاريل آهن. هن ڪهاڻيءَ جو ڪردار هڪ اڻ تن جو شڪار آهي. هو زندگيءَ جو جواز چاهي ٿو، ماڻهوءَ جو جوهر تلاش ڪري ٿو.“ (11)

هن ڪهاڻيءَ جو ڪردار جيڪو عورت توڙي دنيا جي هر شيءِ کان نفرت ڪري سندس لڳاءُ جون به شيون آهن هڪ شراب ٻيو پوئڱڙو، جيڪو هن کي گهر ۾ ئي ملي ٿو. ان پوئڱڙي سبب هو صحيح معنيٰ ۾ جيئن لڳي ٿو، شراب به گهٽائي ٿو. پر ان جو به ڪو خاص سبب نظر نٿو اچي پر اوچتو اهو پوئڱڙو شراب جي بوتل جي ڪاٺن ۾ لڳي مري وڃي ٿو ۽ جذباتيت جو به خاص اظهار نٿو ٿئي جڻ ته اڏوري ڪهاڻي محسوس ٿئي ٿي. ڪهاڻيءَ جا مڪالما بهترين آهن.

نظيران: هن ڪهاڻيءَ جو مکيه ڪردار نظيران آهي، جيڪا غفور سان پرڻجي اچي ٿي. هوءَ يتيم ۽ غفور جي سوٽ به آهي پر غفور هر وقت بنا جواز جي مٿس مارڪٽ تشدد ڪري ٿو ڇو جو پٺيان سندس ڪو اوهي واهي يا پڇا ڪرڻ وارو نه آهي ان باوجود به نظيران بي انتها پيار ڪري ٿي ۽ راتيون جاڳي انتظار ڪري ٿي. غفور جيڪو اڪثر رات جو دير تائين وڏيري جي اوطاق تي پنگ پي، تاس ڪيڏي ٿو، پوءِ انهن جوا حساس ۽ قدر جا ڳندو آهي ائين جڏهن غفور عمر جا کوڙ باب ٽپي وڃي ٿو ۽ نظيران سندس سفر ۾ نٿي رهي ته هو تمام پڇتائي ٿو ۽ پشيمان ٿئي ٿو ته مان نظيران کي ڇو ماري ڇڏيو هئس. اڄ جيڪر نظيران هجي ته نه ماريائس. پر گذري ويل وقت ڪنهن موٽايو آهي جو نظيران موتي اچي. اياز هي ڪهاڻي به بيانيه طرز ۾ لکي آهي. اسان جي سماج ۾ نظيران جهڙا ڪردار اڄ به موجود آهن ۽ غفور جهڙا به. اياز ڪهاڻيءَ ۾ غفور کان پنهنجي غلطي تي پڇتاءُ ڪرائي ڇڻ ازالو ڪرائي ٿو. پر اهوئي غفور جيڪو شروع ۾ ناڪاري ڪردار ۽ ڪجهه عرصو بهتر ٿيڻ کان پوءِ انت ۾ عذرا جيڪا سندس گهر ۾ اچيس ٿي ان جي مٿي تي هٿ رکي هوس پري نگاهن سان ڏسي ٿو ۽ ان جي پيءُ کان سڱ گهرڻ جو سوچي ٿو.

ته اڃا تائين سنڌ سور ٿا ڪن، اڄ ان لاءِ سر جي بازي لڳائي رهيو آهيان. جڙيو ماڇي جنهن کيس پاڻي جا اوانڌا پيڇي پاڻي پنهنجي پيءُ ڏانهن لاڙڻ جا دڙڪا ڏنا هئا اهو سندس پٽ رمونءَ جو جگري يار هو ۽ سندس پٽ جانوءَ جي پريت جڙئي ماڇيءَ جي ڏيءَ سان هئي، پر وڏيري جي ان سڄي سازش ۾ هڪ ٻئي جي رت جا پياسا ٿي وڃن ٿا. هن ڪهاڻي جا مظلوم ڪردار رمون جي بيمار ننڍڙي ڌيءَ ۽ جانوءَ جي محبوبه نازي آهن. جن جو ڪو به ڏوهه نه آهي ته هڪ يتيم ۽ ٻئي پنهنجي ٿيڻ واري ور کان اڳ ئي بيواهه ٿي. پاڻي جي واري تي جڙئي ماڇي وارا آوانڌ پيڇن ٿا ۽ رمون ۽ جانو حملو ڪن ٿا ۽ ڌرتي رت سان ڳاڙهي ٿئي ٿي ۽ سڀ ڪجهه ختم وڃي ٿو.

موهن ڪلپنا مطابق: ”شيخ اياز جي ڪهاڻي ’چار ايڪڙ ٻني‘ جو موضوع للڪاريندڙ آهي ته مظلوم هارين جي ٻن حلقن جي ڪيتي ۾ پاڻي ڪونهي. ۽ ٻئي چاهين ٿا ته سامهون واري ڪٽنب جي زمين مان آوندا پيڇي واه جو پاڻي پاڻ ڏانهن ڇڪيون. آوندا پيڇن بدران هو هڪ ٻئي جا ڪنڌ ڪپيندا نظر اچن ٿا. پر ڪهاڻيءَ ۾ پيءُ توڙي پٽ جا عشق پاسيرا داستان، قدرت جا نظارا ۽ ڪهاڻي ۾ ڪهاڻيون ان ريت ڪٽل آهن، جو لڳي ٿو هڪ ناول کي مختصر ڪري، ڪهاڻيءَ جي روپ ۾ پيش ڪيو ويو آهي. جنهن سبب ڪهاڻيءَ جو مرڪزي ڪردار ويچارو پوسائجي وڃي ٿو انداز به ناصحانو آهي. شيخ اياز هڪ هنڌ ڏوڪوڻجي لکي ٿو: ”هوءَ ڙي سنڌڙي، تو ۾ ڪيترا معصور گناهه گار ماريا ويا آهن.“ (10)

”زمين ڇڻي رهي هئي مان ڪنهن جي به نه آهيان، توهان سڀ منهنجا آهيو. گهڙي کان پوءِ توهان سڀني جا لاش منهنجي آغوش ۾ دفنايا.“ اياز جي هن شاندار سٽن سان ڪهاڻي پوري ٿئي ٿي. اياز هن ڪهاڻي ۾ وڏيري ڪي نظام، ڪارو ڪاري ۽ پاڻيءَ جي وارن تي ٿيندڙ مسئلن تي لکيو آهي.

رولو: بيانيه انداز ۾ لکيل ”رولو“ ڪهاڻيءَ جو ڪردار ’رياض‘ جيڪو هتي هتي رهندو رهي ٿو، ڪڏهن ڪلفتن ته ڪڏهن عمر ڪوٽ پيو رهندو ٿي ٿو، اياز هن ڪهاڻيءَ ۾ به محبت جون برساتون ڪيون آهن. ڪهاڻي جو رولو ڪردار هڪ چوڪريءَ کي ڪلفتن تي فقيرائي حالت ۾ ڏسي ٿو ۽ ڪشش محسوس ڪري ٿو ۽ پوءِ اها چوڪري کيس ساڌ ٻيلي جي سنت وٽ به نظر اچي ٿي ۽ هن کي ياد ڪندي ته هن کيس ڪٿي ڏٺو آهي ته هوءَ هلي وڃي ٿي ۽ ڪهاڻي پوري ٿي وڃي ٿي.

گهڻيون ڪهاڻيون محبت جي پلاٽ تي ٻڌل آهن. انهن ۾ مذهبن ۽ نظرين جي ويڙهه گهٽ ڏسجي ٿي، جئين هن ڪهاڻيءَ ۾ به عيسائين ۽ مسلمان جي ملڻ جي آس آهي. شيخ اياز خود به سيڪيولر هو. ان ڪري ان جا ڪردار به سيڪيولر سوچ رکندڙ آهن. **پاڙيسري:** هيءَ ڪهاڻي به اياز جي لبرل ۽ وطن دوست سوچ جو پر توو آهي. ڪهاڻيءَ جا ڪردار سيٺ شامنداس، خانو حجر ۽ پيسو ماءُ مڪمل ڪردار آهن. ٽئي ڪردار پنهنجي وطن، ان جي ماڻهن ۽ امن سان پيار ڪندڙ آهن ۽ مذهبي مت ڀيٽ واري سوچ کان متانهن سوچن ٿا. اياز جي هيءَ ڪهاڻي هندو مسلمان فساد جي پس منظر ۾ لکيل آهي. ان کان پوءِ هندو مسلمانن جي ذهنيءَ ڪيفيت ٿئي ٿي ان کي بيان ڪيو آهي اياز جا ڪردار ڪو به اهڙو نفرت وارو جذبو نٿا رکن. هڪ اعليٰ آدرشي پاڙيسري وانگر هڪ ٻئي لاءِ محبت ۽ احترام جو آواز بلند ڪن ٿا. اياز جا ڪردار سيٺ شامنداس ۽ پيسو ماءُ جئين خانو کي چون ٿا ته ان جو ذهن جهونجهڙجي وڃي ٿو. سيٺ شامنداس کيس چئي ٿو ”مان جڻپور ۽ اڏيپور ۾ رهڻ بجاءِ سنڌي مسلمان ڀائرن کان مرڻ پسند ڪندس“ وري خانو جڏهن پيسو ماءُ کي مذاق ۾ چوي ٿو ته ”مان مسلم ليگي آهيان،“ پيسو ماءُ چويس ٿي ”تون ڪٿي لک مسلم ليگي هجين ته به اسان لاءِ اهوئي پاڻو خانو آهين. اسان کي ماريندين؟“ سنڌي جن جو شيوو هميشه کان انسانيت رهيو آهي. ائين خانو جي سوچن ۽ ڪهاڻيءَ جو اٽل به ان سان ٿئي ٿو ’جيئي سنڌ‘ ته اهو ڀلا ڪنهن کي ڪئين ماري ٿو.

هي شاعر: اياز جي ان ڪردار جي ڪهاڻي آهي، جيڪو شاعري ڪري ٿو ۽ سندس ڪتاب ڇپجي اچيس ٿو ۽ اهو پنهنجي محبوبه جي نالي ڪري ٿو. پر اها کيس ڇڏي، گهڻي پئسي واري سان شادي ڪري ڇڏي ٿي. تضاد ته ڪائنات جو بنيادي جز آهي. انسان جيڪو ڪجهه ڪري ٿو پيلي اهو ڪم ڀلو هجي يا خراب پر اهو کيس پسند نٿو اچيس. ائين اياز جي هن ڪهاڻي جو ڪردار خود ئي چوي ٿو ”شعر شعر آهي ۽ چاندي چاندي“ ان کي پنهنجي شاعري کان نفرت ٿي وڃي ٿي. بڪ ۽ شاعري جي معنيٰ سمجهندي شاعر جو ڪردار منجهي پوي ٿو ۽ پنهنجي شاعريءَ جا سڀ پنا ڦاڙي اچي ڇڏي ٿو. سماج جي طبقاتي نظام تي چڪ اچنس ٿا. هو شاعريءَ کان به هٿ ڪڍي ٿو. ته اها ڪڏهن به تبديلي نٿي آئي. اياز کي سماج مان بڪ، بدحالي ختم ڪرڻ/تبديل ڪرڻ جي تڙپ هئي. ان جا ترورا هن ڪردار ۾ به نظر اچن ٿا.

سفيد وحشي: هن ڪهاڻيءَ ۾ اياز به مکيه ڪردار ڏنا آهن. هڪڙو صديق جو ٻيو گلان جو. صديق مهاڻو ۽ گلان به سڀيون ڪپاڻڻ واري هڪ غريب مهاڻي جي ڌيءَ آهي. اياز جي هيءَ ڪهاڻي ورهاڱي کان اڳ جي معاشي، سماجي، سياسي ماحول جي عڪاسي ڪري ٿي. صديق مهاڻو جيڪو گلان کي چاهي ٿو ۽ ان سان شاديءَ رجائڻ جا خواب ڏسي ٿو ۽ ان وقت جي حڪمرانن جي ڪيل ظلمن کان واقف ٿي اندر ۾ بغاوت جا پڇ پوکي ٿو ۽ حڪمرانن خلاف نعري بازی ۽ تقريرون پڙهي جڏهن گلان جي گهر کيس مڇيءَ ڏيڻ لاءِ پهچي ٿو ته گورا انگريز فقط 10 روپين عيوض سندس لڄ لوٽين ٿا. سندن من ۾ پيل نفرت/بغاوت اهڙا ڪاٺي پوي ٿي ۽ ان ۾ هو خنجر ڪڍي گورن جو خاتمو ڪري ٿو.

ڊاڪٽر شمس الدين عرساڻيءَ مطابق: ’سفيد وحشي‘ آزاديءَ جي جدوجهد جي پسمنظر ۾ لکيل هڪ خوبصورت ڪهاڻي آهي. ان ۾ غلامي ۽ سرماڻيداري خلاف گڏيل سڏيل احساس بيان ٿيل آهن. ليڪن تبليغي صورت بدران ان ۾ نهايت ئي فنڪارانه طور ادا ڪرڻ جي ڪوشش ڪيل آهي. جيتوڻيڪ واقعي تي گمان ٿئي ٿو، تاهه سادي سوي ڪردار نگاري ۽ منظر ڪشي ڪهاڻيءَ ۾ جذباتيت پيدا ڪري ڇڏي آهي.“ (12)

اياز جي هن ڪهاڻيءَ ۾ هر دؤر جي بڪ ۽ بدحالي جي سبب پيدا ٿيل خرابين وارن مسئلن ۽ خاص طرح سان انهيءَ دؤر جي سياسي هلچل ۽ عوام ۾ بغاوت جي تاريخ ملي ٿي.

ڊاڪٽر عبدالغفور ميمڻ ’سفيد وحشي‘ بابت لکيو آهي ته: ”جنهن وقت مسلمانن ۽ هندن ۾ تفرقي پرست ۽ نفرت کي اڀاريو پئي ويو، ان وقت اياز ڪهاڻي ’سفيد وحشي‘ لکي عوام جي حقيقي دشمنن جي عڪاسي ڪئي. هن قومي ۽ عوامي جبر خلاف آواز اٿاريو ڪهاڻي انگريزن خلاف نفرت جو اظهار آهي.“ (13)

واچ جا ڪاٺا: هيءَ ٻن هيٺين طبقي سان تعلق رکندڙ ڪردارن، نظير ۽ ايملي جي ڪهاڻي آهي. جيڪي گهٽ آمدني جي ڪري هڪ ٻئي جي محبتن ۾ گر هجن ٿا ۽ خوابن جي دنيا ۾ رڳو خواب ئي ڏسن ٿا پر ان خوابن جي دنيا جي ڪاٺيا ئي پلٽجي وڃي ٿي. جڏهن نظير کي پنهنجي پيءُ جي مرڻ جي تار ملي ٿي، گهر جي ڀاتين جي پالڻ جي ذميواري مٿس اچي ٿي ته هو هجڻ نه هجڻ وارين ڪيفيتن ۾ هليو وڃي ٿو ۽ حادثي جو شڪار ٿئي ٿي. هن ڪهاڻي جو ڪلائمڪس ڪو خاص نه آهي. اياز جون

ڪاري ڪري ماري ٿو ۽ تس اچي ٿو ته کيس سزا کان بچايو وڃي. اياز هن ڪهاڻيءَ ۾ منظر ڪشي زبردست ڪئي آهي. اياز ڪاري ٿي ويل ان ناريءَ جي احساسن کي محسوس ڪرڻ جي ڪوشش ڪري ٿو ۽ کيس ضمير گوارا نه ٿو ڪري ته ڪنهن بي گناهه کي ڪاري ڪري، قتل ڪندڙ کي هو سزا کان بچائي ۽ آخر ۾ پاڻ ئي چڻي ڏئي ٿو ته ”وڪالت منهنجي وس جي ڳالهه نه آهي.“

جمال ابڙي لکيو ته: ”منهنجون سڀ ڪهاڻيون ۽ اياز جي هڪڙي ’مشير نامو‘!!“ (15)

حوالا

1. ھڪڙو انورنگار، ڊاڪٽر، ”جي تند برابر توريان“، سنڌي ادبي اڪيڊمي ڪراچي، صفحو 9، 1998ع
2. ھڪڙو انورنگار، ڊاڪٽر، ”جي تند برابر توريان“، سنڌي ادبي اڪيڊمي ڪراچي، صفحو 10، 1998ع
3. ساڳيو صفحو 11.
4. عرسائي، شمس الدين. ڊاڪٽر ”روهاڻي ڪانپو“ سنڌي افسانوي ادب جي اوسر“ انسٽيٽيوٽ آف سنڌالاجي، ڄامشورو صفحو 302، سال 1982ع
5. ساڳيو
6. ھڪڙو انورنگار، ڊاڪٽر، ”جي تند برابر توريان“، سنڌي ادبي اڪيڊمي ڪراچي، صفحو 16، 1998ع
7. ملڪاڻي، منگھا رام، پروفيسر، ”سنڌي نثر جي تاريخ“، زاب ادبي مرڪز حيدرآباد، صفحو 52، 1998ع
8. ڪلپنا موهن، افسانوي ۽ فڪري ادب، مرتب: جامي چانڊيو سنڌيڪا اڪيڊمي ڪراچي، صفحو 48، 2007ع
9. ساڳيو
10. ڪلپنا موهن، افسانوي ۽ فڪري ادب، مرتب: جامي چانڊيو سنڌيڪا اڪيڊمي ڪراچي، صفحو 48، 2007ع
11. ميمڻ، عبدالغفور، ”سنڌي ادب جو فڪري پسمنظر“ (پيو ڇاپو) سنڌي لئنگئيج اٿارٽي، حيدرآباد، ص 142، 2017ع
12. عرسائي، شمس الدين. ڊاڪٽر ”روهاڻي ڪانپو“ سنڌي افسانوي ادب جي اوسر“ انسٽيٽيوٽ آف سنڌالاجي، ڄامشورو صفحو 304، سال 1982ع
13. ميمڻ، عبدالغفور، ”سنڌي ادب جو فڪري پسمنظر“ (پيو ڇاپو) سنڌي لئنگئيج اٿارٽي، حيدرآباد، ص 141، 2017ع
14. عرسائي، شمس الدين. ڊاڪٽر ”روهاڻي ڪانپو“ سنڌي افسانوي ادب جي اوسر“ انسٽيٽيوٽ آف سنڌالاجي، ڄامشورو صفحو 304، سال 1982ع
15. ھڪڙو انورنگار، ڊاڪٽر، ”جي تند برابر توريان“، سنڌي ادبي اڪيڊمي ڪراچي، صفحو 10، 1998ع

مسافر مڪرائي: هن ڪهاڻيءَ ۾ اياز غريب سنڌي مڪران جي معاشي تڪليفن ۽ جفاڪشيءَ جو ذڪر ڪيو آهي. مونو لاڳ انداز ۾ لکيل هن ڪهاڻي ۾ اياز مزدور مڪرائي عورتن جي مزدوريءَ عيوض گهٽ اجوري تي افسردہ آهي. مڪرائي عورت جو هڪ ٻار جيڪو هن ڪهاڻيءَ جو هڪ معصوم ڪردار آهي. جيڪو پاڻي ٻوليءَ ۾ چڻي ٿو/ ڳائي ٿو:

اوتو وڏو امان جو
ترو وڏو ابا جو
تتو وڏو امان جو
چرو وڏو ابا جو
پيت وڏو سيٺ جو
پيت وڏو سيٺ جو

ڊاڪٽر شمس الدين عرسائيءَ مطابق: مسافر مڪرائي ڪهاڻيءَ ۾ هڪ ٻار جي معصوم فطرت جي عڪاسي ڪيل آهي. جنهن جي ٻاراڻين شرايرتن ۽ حرڪتن ۾ امنگ سمايل آهن. ليڪن افلاس ۽ بڪ جوراڪاس هن جي تمنائن جو پوئوڙي ساھ ڪڍي ٿو ڇڏي ٻار جي نفسيات کي سهڻي نموني چٽيو ويو آهي. مگر پروڀنگيندا جي زوردار رنگ ڪهاڻيءَ جي فني پهلو جهڪو ڪري ڇڏيو آهي.” (14)

اياز جي اندر ۾ جيڪا شاعريءَ جي ديوي ويٺل هئي. اها کيس ڪهاڻيءَ ۾ به شاعريءَ ڪرائي ٿي. اها هڪ تخليقار جي تمام وڏي خوبي آهي. اياز هن ڪهاڻيءَ ۾ سرماييدار نظام جي مخالفت ڪندي، سينيٽن جي گودامن کي باهه ڏيئي، غريبن جي سڪيو پيئڻ جي خواهش ڏيکاري آهي.

پنھل کان پوءِ: اياز جي خطن ۾ لکيل ڪهاڻي آهي. جنهن ۾ هن پنهنجي محبوبه کي خطن لکي يادگيريون/ساروڻيون لکيون آهن. شيخ اياز خود ئي چيو آهي ته ڪي ڪهاڻيون خطن ۾ به لکجي وينديون آهن. پر اياز هن خطن واري ڪهاڻي جيڪا پيار/محبت جي جذبن جي/احساسن جي لفظن جي وسيلي جيڪا راند رچائي آهي. اها نرالي ۽ ڏاڍي خوبصورت آهي. شاعري به ڪئي اٿس جنهن جو مثال به موجوده ساهيت جي ڪهاڻين ۾ نه آهي/گهٽ آهي.

مشيرنامو: اياز جي هن ڪهاڻيءَ ۾ ٻولي ڏاڍي دلنشين ۽ وڻندڙ آهي. ڪارو ڪاري جي موضوع تي لکيل هن ڪهاڻيءَ ۾ هڪ اهڙو ڪردار جيڪو پنهنجي زال کي